



महाराष्ट्र शासन राजपत्र

असाधारण भाग चार

वर्ष ४, अंक १]

सोमवार, जानेवारी १५, २०१८/पौष २५, शके १९३९

[पृष्ठे ३, किंमत : रुपये २३.००

असाधारण क्रमांक १

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१८ चा महाराष्ट्र अधिनियम क्रमांक १.— महाराष्ट्र स्थानिक प्राधिकरण सदस्य अनर्हता अधिनियम, १९८६	पृष्ठे
यात आणखी सुधारणा करण्यासाठी अधिनियम.	१-३

दिनांक १२ जानेवारी २०१८ रोजी माननीय राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

राजेन्द्र ग. भागवत,
प्रभारी सचिव (विधि विधान),
महाराष्ट्र शासन,
विधि व न्याय विभाग.

सन २०१८ चा महाराष्ट्र अधिनियम क्रमांक १.

(मा. राज्यपालांची संमती मिळाल्यानंतर “ महाराष्ट्र शासन राजपत्रात ” दिनांक १५ जानेवारी २०१८ रोजी प्रथम प्रसिद्ध केलेला अधिनियम.)

महाराष्ट्र स्थानिक प्राधिकरण सदस्य अनर्हता अधिनियम, १९८६ यात आणखी सुधारणा करण्यासाठी अधिनियम.

२०१७ चा
महा.
अध्या. ११. ज्याअर्थी, महाराष्ट्राच्या राज्यपालांनी महाराष्ट्र स्थानिक प्राधिकरण सदस्य अनर्हता (सुधारणा) अध्यादेश, २०१७ हा दिनांक १ जुलै २०१७ रोजी प्रख्यापित केला होता ;

आणि ज्याअर्थी, दिनांक २४ जुलै २०१७ रोजी राज्य विधानमंडळाचे अधिवेशन पुन्हा सुरू झाल्यावर, उक्त अध्यादेशाचे राज्य विधानमंडळाच्या अधिनियमात रूपांतर करण्यासाठी महाराष्ट्र स्थानिक प्राधिकरण सदस्य अनर्हता (सुधारणा) विधेयक, २०१७ (सन २०१७ चे विधानसभा विधेयक क्रमांक ३८) हे, महाराष्ट्र विधानसभेने दिनांक २७ जुलै २०१७ रोजी संमत केले होते आणि महाराष्ट्र विधानपरिषदेकडे ते पारित करण्यात आले होते ;

(१)

आणि ज्याअर्थी, त्यानंतर महाराष्ट्र विधानपरिषदेची दिनांक ११ ऑगस्ट २०१७ रोजी सत्र समाप्ती झाल्यामुळे महाराष्ट्र विधानपरिषदेत उक्त विधेयक संमत होऊ शकले नाही ;

आणि ज्याअर्थी, राज्य विधानमंडळाचे अधिवेशन पुन्हा सुरू झाल्याच्या दिनांकापासून सहा आठवड्यांनंतर म्हणजेच ३ सप्टेंबर २०१७ या दिनांकानंतर, भारताच्या संविधानाच्या अनुच्छेद २१३ (२)(क) अन्वये तरतूद केल्याप्रमाणे, उक्त अध्यादेश अंमलात असण्याचे बंद झाले असते ;

आणि ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते आणि यात यापुढे दिलेल्या प्रयोजनांकरिता, उक्त अध्यादेशाच्या तरतुदी अंमलात असण्याचे चालू ठेवण्यासाठी महाराष्ट्राच्या राज्यपालांनी तात्काळ कार्यवाही करणे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती; आणि, म्हणून, त्यांनी दिनांक १ सप्टेंबर २०१७ रोजी महाराष्ट्र स्थानिक प्राधिकरण सदस्य अनर्हता (सुधारणा व पुढे २०१७ चा चालू ठेवणे) अध्यादेश, २०१७ (यात यापुढे ज्याचा निर्देश “पुढे चालू ठेवणे अध्यादेश” असा करण्यात आला महा. अध्या. १९. आहे) हा प्रख्यापित केला होता ;

आणि ज्याअर्थी, उक्त पुढे चालू ठेवणे अध्यादेशाचे राज्य विधानमंडळाच्या अधिनियमात रूपांतर करणे इष्ट आहे; **त्याअर्थी,** भारतीय गणराज्याच्या अडुसष्टाव्या वर्षी, याद्वारे, पुढील अधिनियम करण्यात येत आहे :—

संक्षिप्त
नाव व प्रारंभ.

१. (१) या अधिनियमास, महाराष्ट्र स्थानिक प्राधिकरण सदस्य अनर्हता (सुधारणा) अधिनियम, २०१७ असे म्हणावे.

(२) तो, दिनांक १ जुलै २०१७ रोजी अंमलात आला असल्याचे मानण्यात येईल.

सन १९८७
चा महा. २०
याच्या कलम ७
ची सुधारणा.

२. (क) महाराष्ट्र स्थानिक प्राधिकरण सदस्य अनर्हता अधिनियम, १९८६ (यात यापुढे १९८७ चा महा. २०. ज्याचा निर्देश “मुख्य अधिनियम” असा करण्यात आला आहे) याच्या कलम ७ ला त्या कलमाचे पोट-कलम (१) असा क्रमांक देण्यात येईल आणि अशा प्रकारे नवीन क्रमांक दिलेल्या पोट-कलम (१) मध्ये,—

“ (दोन) कोणत्याही इतर सभासद ” या मजकुराने सुरू होणाऱ्या, आणि “ जिल्हाधिकाऱ्याचा निर्णय हा अंतिम असेल ” या मजकुराने संपणाऱ्या मजकुराऐवजी पुढील मजकूर दाखल करण्यात येईल :—

“ (दोन) इतर कोणत्याही सभासदाच्या किंवा सदस्याच्या संबंधात, जिल्हाधिकाऱ्याकडे, निर्णयार्थ निर्देशित करण्यात येईल : ” ;

(ख) असा नवीन क्रमांक दिलेल्या पोट-कलम (१) नंतर, पुढील पोट-कलमे जादा दाखल करण्यात येतील :—

“ (२) आयुक्त किंवा यथास्थिति, जिल्हाधिकारी यांचा निर्णय सर्व संबंधितांना तातडीने कळविण्यात येईल.

(३) आयुक्त किंवा जिल्हाधिकारी यांच्या निर्णयामुळे व्यथित झालेल्या कोणत्याही व्यक्तीस, अशा आदेशाच्या दिनांकापासून तीस दिवसांच्या कालावधीच्या आत राज्य शासनाकडे अपील दाखल करता येईल.”.

२०१७ चा
महा.
अध्या. १९.

३. (१) महाराष्ट्र स्थानिक प्राधिकरण सदस्य अनर्हता (सुधारणा व पुढे चालू ठेवणे) अध्यादेश, सन २०१७ चा
२०१७ हा, याद्वारे, निरसित करण्यात येत आहे. महाराष्ट्र अध्यादेश
क्रमांक १९ याचे

(२) अशा प्रकारे निरसन झाले असले तरीही, उक्त अध्यादेशाद्वारे सुधारणा करण्यात आलेल्या मुख्य निरसन व
अधिनियमाच्या संबंधित तरतुदीन्वये करण्यात आलेली कोणतीही कृती किंवा कोणतीही कार्यवाही (काढण्यात
आलेली कोणतीही अधिसूचना किंवा दिलेला आदेश यांसह) ही, या अधिनियमाद्वारे सुधारणा करण्यात
आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती, कार्यवाही किंवा,
यथास्थिती, काढण्यात आलेली अधिसूचना किंवा दिलेला आदेश असल्याचे मानण्यात येईल.